

ДИН ТӘ'ЛИМЛӘРИ

1-ЧИ ЧИЛД



ВСЕМИРНАЯ АССАМБЛЕЯ
"АХЛ-Е БЕЙТ"


ДИН ТӘ'ЛИМЛӘРИ

1-ЧИ ЧИЛД

ЈАЗАНЛАР:

ИБРАҲИМ ӘМИНИ
СЕЈИД ӘЛИӘКБӘР ҺҮСЕЈНИ

ҮМУМДҮНҲА ӘҲЛИ-БЕЈТ (Ә) МӘРКӘЗИ





ДИН ТЭ'ЛИМЛЭРИ
ИБРАҲИМ ЭМИНИ, СЕЈИД ЭЛИЭКБЭР ҲҮСЕЈНИ
Чевирэн вэ нэшр едэн: ҮМУМ ДҮНҲА ЭҲЛИ-БЕЈТ (Ә) МӘРКӘЗИ
Ҳичри-Шәмси: 1372 Милади:1993
Тираж: 5000
Нәшријатын үнваны: Теһран, почт гутусу 15815-3516
Ғум, почт гутусу 37185-837
Тел: Теһран: 449271-3
Ғум: 25179

МУНДЭРИЧАТ

Мүгэддимэ

Меһрибан Аллаһы таныма

- 1-Бу һејванлары таныјырсынызмы?
- 2-Балыг көрмүсүнүзмү?
- 3-Аллаһ таныма дәрси
- 4-Аллаһ бизи сеvir
- 5-Аллаһа шүкр етмәк
- 6-Еј Аллаһ!
- 7-Аллаһын не'мәтләри

Әмәлләрин ахирәтдәки нәтичәси

- 8-Әмәјин нәтичәси
- 9-Ахирәт аләми (Мәад)
- 10-Ајрылыг күнү

Пејгәмбәрләр инсанларын ән јахшы мүәллимләри вә јол көстәрәнләридирләр

- 11-Аллаһын пејгәмбәрләри
- 12-Бөјүк пејгәмбәрләр
- 13-Һәзрәти-Мәһәммәд(с)ин ушаглыгы
- 14-Һәзрәти Мәһәммәд(с) ушагларла меһрибан иди
- 15-Ислам дини

Ислам адэт-эн'энэси вэ эхлагијјаты илэ танышлыг

16-Хејрхан, ушаг

17-Тэмиз олмалыјыг

18-Хөрэк јемэк тэрзи

19-Әһәмијјәтли бир сағламлыг һөкмү

20-Ата-анаја һөрмәт

21-Мүәллимә һөрмәт

Имамлар вэ онларын көзәл давранышлары илэ танышлыг

22-Он ики имам

23-Һәзрәти-Әли(ә) ушаглары севәрди

24-Һәзрәти имам Һәсән(ә)ин гонаглары

25-Һејванлара гаршы меһрибан олмалыјыг

Дин еһкамы илэ танышлыг

26-Дәстәмаз

27-Намаз

* * * * *

МУҒОДДИМӨ

Мәктәб ушагларынын вә јенијетмәләрин дүзкүн шәкилдә тәрбијә олунамасы, инсан дәјәрләринин варлыгларында көк салмасы, шејтансифәтләрин шәрриндән аманда галыб, дүшүнчә вә инам кәркинликләриндә доғру јолу сечә билмәләри үчүн, ән мүнүм амилләрдән бири чәмијјәтдә систематик дин тә’лиминин һәјата кечирилмәсидир.

Башга ифадә илә, бу күнкү ушагларын, сабаһын ләјагәтли, мө’мин, меһрибан, хејирхаһ вә мүсәлман шәхсијјәтләри ола билмәләри, вә беләликлә, иман долу гәлбләрлә ајаға галхыб, Ислам динини дүнјаја јајмаг, мүстәз’әфләри һимајә етмәк вә мүстәкбирләрә гаршы мүбаризә апармаг үчүн, дин тә’лимләри әһәмијјәтли рол ојнајыр. Бу мәгсәдә чатмаг үчүн, Ајәтуллаһ Әмини чәнабларынын "Дин тә’лими" силсилә китабларыны тәрчүмә едиб, нәшр етдирмәк гәрарына кәлдик. Бу ишин әзиз јенијетмәләримиз үчүн, фајдалы олачағыны үмид едирик.

ҮМУМДҮНЈА ӘЪЛИ-БЕЈТ (Ә)

МӘРКӘЗИ



МЕҔРИБАН АЛЛАҔЫ ТАНЫМА

Бу һејванлары таныјырсынымыз?

Балыг көрмүсүнүзмү?

Аллаһ таныма дәрси

Аллаһ бизи сеvir

Аллаһа шүкр етмәк

Еј Аллаһ!

Аллаһын не,мәтләри



БИРИНЧИ ДӘРС

БУ ҲЕЈВАНЛАРЫ ТАНЫҢЫРСЫНЫЗМИ?

Бу һејванларын шәкилинә бахын! Адларыны билирсинизми?

Һансыларыны көрмүсүнүз?

Һарада јашајырлар?

Һансылары даһа көзәлдир?

Ким онлары јаратмышдыр?

Онлары, Аллаһ јаратмышдыр.

Доғру дејирсиниз, онларын һамысыны меһрибан вә гүдрәтли Аллаһ јаратмышдыр.



ИКИНЧИ ДӘРС

БАЛЫГ КӨРМҮСҮНҮЗМҮ?

Евиниздә балығыңыз вармы?

Балығы севирсинизми?

Балыг һарада јашајыр?

Билирсинизми, балыг нәјин васитәст илә суда үзүр?

Көрүн бу балығын нечә дә көзәл үзкәчи вар!

Балыг үзкәчи илә суда үзүр.

Билирсинизми, ким она үзкәч дүзәлтмишдир?

Көрәсән бу көзәл үзкәчи өзүмү дүзәлтмишдир?

Јохса сизми она үзкәчи вермишсиниз?



Јох! Бу көзэл үзкәчи сиз онун үчүн дүзәлтмә-
мишсиниз.

Өзү дә өзү үчүн үзкәч дүзәлдә билмәз ки?!

Беләдирсә, ким она үзкәч вермишдир?

Доғрудур! Мехрибан Аллаһ бу балыға үзкәч вер-
мишдир ки, суда үзә билсин.

СУАЛЛАР:




1. Балыг нәјин васитәси илә үзүр?
2. Балығын үзкәчини бизми она вермишик?
3. Ким бу үзкәчи балыға вермишдир?

ЧАЛЫШМА:

Ашағыдакы балыг үчүн үзкәч чәкин.



Ким бу балыға үзкәч чәкмишдир?



ҮЧҮНЧҮ ДӘРС

АЛЛАҢ ТАНЫМА ДӘРСИ

Давуд вә Сәид өз аталары илә бир баға кетмиш-диләр. Чох кезәл бир бағ иди. Багда јам-јашыл ағачлар вә ал-әлван чичәкләр варды. Бағын ортасындан бө-јүк бир арх кечирди. Архда бир нечә өрдәк үзүрдү. Өрдәкләр ојан-бујана үзүр,



Һәрдән башларыны суја батырыб, нәсә тутуб јејирдиләр. Давуд Сәидә сары дөнүб-”Көр нә гәдәр дә раһатлыгла үзүрләр”, -деди. ”Ораја бах! О өрдәк галхды. Ганадларыны бир-биринә чырпыб, сујун үзүндә дурду! Түкләринә бах! Санки суда дејилмиш. Доғрудан, нијә өрдәјин түкүнә су һопуб ислатмыр? Бах, о өрдәк учуб кетди. Түкү ислансајды, уча билмәзди ки”.

Сәид деди:”Һаглысан, дејәсән өрдәјин түкү исланмыр. Сәбәбини билмирәм. Атамыздан сорушмағымыз јахшыдыр”.

Давудла Сәид гачыб аталарына чатдылар. ”Ата! - дедиләр. Кәл, өрдәкләрә бах, суда үзүрләр, анчаг түкләри исланмыр. Амма, нә үчүн сәрчәнин вә тојуғун түкү исланыр? Өрдәкләринки исә исланмыр”?

Онлар бирликдә архын гырағына кәлдиләр. Аталары онлара деди: ”Афәрин сизә ки, индидән өјрәнмәк фикриндәсиниз. Һәмишә көрдүјүнүз шејләрлә марагланмалы, билмәдијинизи исә биләндән сорушмалысыныз”.

Мәним көзәл балаларым! Өрдәкләрин түкү јағлы олдуғундан исланмыр. Јағлы олмасајды, суда исланыб, ағырлашарды. Белә олсајды, өрдәк нә суда үзә биләр, нә дә ки, һавада уча биләрди”.

Сәид- ”Ата! Ким өрдәјин түкүнү јағламышдыр?”- дејә сорушду.

Атасы чаваб верди: "Мәним көзәл оғланларым! Биличи вә гүдрәтли Аллаһ, өрдәкләри елә јарадыб ки, түкләри һәмишә јағлы олсун. Һәр шеји јарадан Аллаһ, јәгин ки, өрдәкләрин дә фикриндә имиш. Ганадлары јағлы олмасајды, үзә билмәздиләр".

СУАЛЛАР:



1. Бир шеји билмәдикдә нә едирсиниз?
2. Нә үчүн өрдәјин түкүнә су һопмур?
3. Өрдәји көрмәк, нә чүр Аллаһы таныма дәрсини верир?

ЧАЛЫШМА:

Ашағыдакы өрдәји рәнкләјин.



Ким бу өрдәји рәнкләмишдир?

ДӨРДҮНЧҮ ДӘРС

АЛЛАЬ БИЗИ СЕВИР



Бу ушаг көрә билirmi? Нә үчүн көрә билмир?

Көзүмүз олмасајды, нә едәчәкдик?

Көрә биләрдикми? Гачыб ојнаја биләрдикми?

Иш көрүб, көмәк едә биләрдикми?



Бу ики ушагдан һансы
гача билмэз? Нэ үчүн?

Ојнаја билэрми?

Бизим ајағымыз олмасај-
ды, нэ едэчэкдик?

Көрэсэн јеријэ билэр,
гача билэр, ојнаја билэр,
иш көрүб, көмэк едэ би-
лэрдик?



Бу ики ушагдан һансы
топу көтүрә билмэз?

О, хөрэк јејэ билэрми? Нэ
үчүн јејэ билмэз?

Бизим элимиз олмасајды,
нэ едэчэкдик?

Ким бизэ, қөз, гулаг, эл
вэ ајаг вермишдир?

Элимиз олмасајды, нэ чүр
иш көрэчэкдик?



МЕЪРИБАН АЛЛАҲ

Аллаһ бизи ярадыб, чох-чоҳ не'мәтләр вериб-дир. Көз вериб, көрәк. Гулаг вериб, ешидәк. Дил вериб, көзәл сөзләр данышаг вә хөрәкләри дадаг. Јол кетмәк үчүн ајаг вериб. Ишләјиб, башгаларына көмәк етмәк үчүн әл вериб. Јахшыны писдән сеч-мәк үчүн ағыл вериб.

Аллаһ бизи сеvir, одур ки, бүтүн бу не'мәтләри вермишдир.

Әкәр көз, гулаг, дил, әл, ајаг вә ағылымыз олмасайды, јашаја биләрдикми? Буна көрә дә биз, көзәл вә меһрибан Аллаһы сеvir, она шүкр едиб вә бују-ругларына әмәл едирик.

СУАЛЛАР:



1. Биз нә кими не'мәтләрә маликик?
2. Ким бу не'мәтләри бизә вермишдир?
3. Аллаһын севкисини нечә анлајырыг?
4. Аллаһын бизә вердији не'мәтләр гарысында нә едирик?

БЕШИНЧИ ДӘРС

АЛЛАҖА ТӘШӘККҮР ЕТМӘК

Мәним әмим Тағыбад кәндиндә олур. Биз, һәр ил јајда онун көрүшүнә кедиб, әкинчилик ишиндә әмимә көмәк едирик. Һәр ил олдуғу кими, бу ил дә мән, бачым вә гардашым ата-анамызла бирликдә автобуслa Тағыбада доғру јолландыг. Бир аз кетдикдән сонра, јолун галаныны пијада кетмәк үчүн автобусдан ендик.Һамымыз бирликдә пијада јола дүшдүк. Мән фикирләшдим ки, јолу јахшы





таныјырам. Тә'кидлә ата-анамдан изн алыб, эмим-килә даһа тез јетишмәк үчүн бачы-гардашларымла биркә јола дүшдүк. Амма, нә гәдәр кетдиксә, Тағы-абада чатмадыг. Ачлыг вә сусузлуг бизи ајагдан салмышды. Ата-анамыздан ајрылдығымыза көрә пешман олмушдуг. Белә бир сарсылмыш вәзијјәтдә дуа едиб, Аллаһдан јардым диләдик.

Бир аз кетдикдән сонра, өз зәмисини бичмәјә кедән бир гоча киши илә гаршылашдыг, о јанымыза кәлиб һалымызы хәбәр алды вә биз јолу

итирдијимизи она дедик. О, өнчө јанындакы судан бизе верди. Доғрудан да о су бизе чох јарады. Сонра, о хејирхаһ гоча, сүфрәсини сәрди. Пендир-чөрәји варыјды. Бир аз пендир-чөрәк једик, дизлә-римиз гүввәтләнди. Елә бурада гиданын вә сујун дәјәрини билдик. О хејирхаһ вә меһрибан гочаја тәшәккүр етдик. Гоча деди: "Аллаһа да тәшәккүр един ки, бизим үчүн су вә гида вә бу не'мәтләри јаратмышдыр".

Сонра, гоча бизи Тағыабада апарды. Намымыз она тәшәккүр едиб, әмимкилә кетдик. Гочанын сөзләри һәлә дә гулағымда иди: "Аллаһа да тәшәккүр един ки, бизе бу гәдәр не'мәтләр вермишдир".

СУАЛЛАР:



1. Ушаглар нә үчүн дилдән дүшдүләр?
2. Гоча онлары көрдүкдә нә етди?
3. Нә үчүн онлар гочаја тәшәккүр етдиләр?
4. Гоча Аллаһа тәшәккүр етмәк һаггында он-лара нә деди?



ЕЈ АЛЛАБ!

Көзэл улдузларын сән еј танрысы!
Сәнә бағлы, бу дүнјанын һамысы.
Зөһрәни сән јаратмысан, билирәм,
Күнәш илә ајы һәлә демирәм.
Бу гәдәр дағ-дашы, дәрә-тәпәни,
Бу гәдәр бостаны, күлү, чәмәни.
Кәпәнәкчин көзэл ганад, учалар,
Јува вердин гуша, ора гачалар.
Ғар-јағыш да аран-боран да верән,
Һамысын бизләрә верән сәнсән.
Һәр нәји диләдим сән ону вердин,
Лүтф илә көнлүмү сән севиндирдин.

(Шс'рин әсли Кәрмарудидәндир.)

ЧАЛЫШМА:

1. Јухарыдакы ше'ри әзбәрләјин.
2. Синифдә бирликдә охујун.



Әкәр һава, су, битки вә ағач олмасајды нечә
јашаја биләрдик? Биличи Аллаһдан башга, ким
белә көзәл не'мәтләри јарада биләрди?



ЈЕДДИНЧИ ДӘРС


АЛЛАҒЫН НЕ'МӘТЛӘРИ

Аллаһ меһрибандыр вә бизә чох не'мәтләр вермишдир.

Нәфәс чәкмәјимиз үчүн һава јаратмышдыр.

Сују јаратмышдыр ки, һәм ичәк, һәм дә јујунаг.

Ағачлары вә биткиләри јаратмышдыр ки, дадлы вә ширин мејвәләр јејәк, јахшы хәрәкләр һазырлајаг:



Бу не'мәтләри бизим фәјдаланмағымыз үчүн
јарадан Аллаһ чох меһрибандыр.

Биз дә меһрибан Аллаһы сеvir, она шүкр еdir,
һәм бу дүнјада, һәм дә ахирәтдә хошбәхт олмаг
үчүн, онун бујуругларына әмәл еdirик. Јохсуллара,
әли бошлара вә дарда галанлара јардым еdir вә
Аллаһ бәндәләринин хошбәхтлији уғрунда чалы-
шырыг.

СУАЛЛАР:



1. Аллаһын не'мәтләриндән бешинин адыны
чәкин.
2. Нә үчүн Аллаһа шүкр еdirик?
3. Хошбәхт олмаг үчүн кимин бујуругларына
әмәл етмәлијик?
4. Бизим, дарда галанлара гаршы вәзифәмиз
нәdir?



ӘМӘЛИМИЗИН АХИРӘТДӘКИ НӘТИЧӘСИ

Әмәјин нәтичәси

Ахирәт аләми (Мәад)

Ајрылыг күнү

СӘККИЗИНЧИ ДӘРС

ӘМӘЈИН НӘТИЧӘСИ

Бу киши чалышыб, буғда әкир.
Бир мүддәт кечдикдән сонра,
торпаг јашыл вә тәравәтли
олачагдыр.
Бу киши јайда нә бичәчәкдир?



Һәр ким јахшы иш көрәрсә, јахшы
нәтичә алачагдыр.

Аллаһ јахшы иш көрәнләри сеvir.
Онлара ахирәт аләминдә дә јахшы
мүкафат верир.

Бу киши ишләмир. О һеч нә әкмир.
Кәрәсән, онун торпағы јашыл вә тәрәвәтли
олачагмы? Кәрәсән мәнсул кәтүрәчәкми?
Әлбәттә, јох!

**Аллаһ јахшы иш көрмәјәнләри севмәз.
Ахирәт әләминдә дә онлара јахшы мұкафат
вермәз.**



АХИРӘТ АЛӘМИ (МӘАД)

Халг ики дәстәдир:

Бир дәстә, диндар, хејрхаһ, хошәхлаг вә меһрибандыр.

Дикәр бир дәстә исә динсиз, пис иш көрән вә пис әхлаг саһибидир.

Сизчә, бу ики дәстә бәрабәрдиләрми? Сиз һансы дәстәни севирсиниз?

Аллаһын ғаршысында хејрхаһ инсанлар пис иш көрәнләр илә бәрабәрдиләрми? Хејрхаһларын мүкафаты јохдурму? Көрәсән, пис иш көрәнләр чәзаландырылмајачаглармы? Доғрудур, онлар мүтләг өз чәзаларына чатачаглар. Меһрибан Аллаһ хејрхаһлары севир, пис иш көрәнләри исә севмир.

Аллаһ дејир: "Мәним јанымда, хејрхаһларла пис иш көрәнләр ејни дејилләр. Хејрхаһлара јакшы мүкафат верәрәм, пис иш көрәнләри исә чәзаландырарам".

Бәли! Гүдрәтли Аллаһын ахирәт аләми дә вардыр. Инсан өлдүкдән сонра, ахирәт аләминә

кедир. Экэр, биз хејрхаһ олуб, Аллаһын бујуругларына эмэл етсэк, ахирэтдә јахшы мүкафатлар алачаг вә чәннәтдә динч јашајачағыг.

Динсизләр, пис иш көрәнләр вә Аллаһын бујуругларына эмэл етмәјәнләр, ахирәтдә, өз эмәлләринин чәзасына чатачаг вә чәһәннәмдә пис вә чәтин бир вәзижәтдә јашајачаглар.

Аллаһ хејрхаһлара көзәл мүкафат верәчәк, пис иш көрәнләри исә чәзаландырачагдыр.

СУАЛЛАР:



1. Хејрхаһлар вә пис иш көрәнләр Аллаһ јанында бәрабәрдиләрми?
2. Аллаһ кимләри севир, кимләри севмир?
3. Аллаһын бујуругларына эмэл едәнләрин ахирәтдәки мүкафатлары нәдир?
4. Аллаһын бујуругларына эмэл етмәјән динсизләр вә пис иш көрәнләрин ахирәтдәки јашајышлары нечә олачагдыр?

ОНУНЧУ ДӘРС

АҖРЫЛЫГ КҮНҮ

Дәрс илинин сонунда, мәктәблиләр өз нәтичәләрини алырлар, бә'зиләри севинәрәк өз нәтичәләрини башгаларына көстәрирләр. Һамы, онлары алгышлајараг тәбрик едир. Бунлар чалышыб, јухары синифә кечмишләр.

Бә'зиләри исә өз нәтичәләрини алынча, кәдәрләниб, башларыны ашағы салараг өз-өзләринә дејирләр: "Каш охујадыг! Каш чалышајдыг! Каш..."



Бунлар, синифи кечэ билмэјәнләрдир. Чалышган ушаглардан ајрылырлар!!

Гијамэт күнүндә дә бә'зиләри севинчлә, күлә-күлә өз нәтичәләрини сағ әлләринә алараг чәннәтә кедәчәк, онлар тәрәвәтли, мејвәли бағларда јахшы достларла бирликдә јашајачаглар. Бу көзәл чәннәт, онларын хејирхаһлығынын мүкафатыдыр.

Бир иддә башга адамлар исә өз нәтичәләрини сол әлләринә алачаглар. Бунлар кәдәрләниб ағлајачаглар. Башларыны ашағы салараг өз-өзләринә дејәчәкләр:

"Каш дүнјада јахшы олајдыг! Каш бирини инчит-мәјәјдик!" Бунлар, чәһәннәмә кедәчәкләр.

**Гијамэт күнү, ајрылыг күнүдүр. Јахшылар
писләрдән, хејирхаһлар исә залимләрдән
ајрылачаглар.**

СУАЛЛАР:



1. Гијамәт күнү кимләр севинәчәк вә нәтичәләри сағ әлләринә алачаглар?
2. Кимләр нараһат олуб, ағлајачаг вә нәтичәләрини сол әлләринә алачаглар?
3. Нә үчүн гијамәт күнү ајрылыг күнүдүр?



*ПЕЈҒӘМБӘРЛӘР
ИНСАНЛАРЫН ӘН ЈАХШЫ МҮӘЛЛИМЛӘРИ
ВӘ ЈОЛ КӨСТӘРӘНЛӘРИДИРЛӘР*

Бәјүк пејгәмбәрләр

Һәзрәти-Мәһәммәд(с)ин ушаглығы

Һәзрәти Мәһәммәд(с) ушагларла мсһрибан иди

Ислам дини

АЛЛАҒЫН ПЕЈҒӘМБӘРЛӘРИ

БИЛИРСИНИЗМИ ПЕЈҒӘМБӘРЛӘР КИМЛӘРДИЛӘР?

Пејғәмбәрләр дүзкүн вә садиг инсанлардырлар ки, меһрибан Аллаһ бизә јол көстәрмәк үчүн онлары көндәрмишдир.

Пејғәмбәрләрин истәји ашағыдакылардыр:

Меһрибан Аллаһа ибадәт етсинләр. Јахшы ишләрдә бир-бирләри илә эмәкдашлыг етсинләр. Јохсуллара вә мөһтачлара әл тутсунлар. Ата-аналарына һөрмәт етсинләр. Гөншуларла меһрибан олуб, јахшылыг етсинләр. Јалан данышмајыб, бирини инчитмәсинләр. Тәмиз олсунлар. Вердикләри сөзә эмәл етсинләр. Ҳош әхлаг, әдәбли, интизамлы олсунлар.

Пејғәмбәрләр чәмаәтә бунлары тапшырмышлар:

Бир-биринизлә меһрибан олун, Аллаһын достларыны севин, дүшмәнләринә исә нифрәт бәсләјин, залымларла дүшмәнлик един, мәзлумлара јардым көстәрин.

Пејғәмбәрләрин, һәјатымыз вә ахирәтимиз үчүн, кәтирдикләри еһкамлар "ДИН" адланыр.

СУАЛЛАР:



1. Пејғәмбәрләр нечә инсанлар идиләр?
2. Пејғәмбәрин бизә өјрәтдикләри үч јахшы иш нәдир?
3. Пејғәмбәрләр достлуг вә дүшмәнлик һаггында нәји тапшырыблар?
4. Дин нә демәкдир?

БӨЛҮК ПЕЈҒӘМБӘРЛӘР

Аллаһ халга јол көстәрмәк үчүн чох пејғәмбәр көндәрмишдир. Онларын ән үстүнү беш нәфәрдир:

- 1. Һәзрәти-Нух әлејһиссалам**
- 2. Һәзрәти-Ибраһим әлејһиссалам**
- 3. Һәзрәти-Муса әлејһиссалам**
- 4. Һәзрәти-Иса әлејһиссалам**
- 5. Һәзрәти-Мәһәммәд әлејһиссалам.**

Пејғәмбәрләрин һамысы Аллаһ тәрәфиндән кәлмишләр, биз исә онларын һамысына һөрмәт едик. Лакин, бизим пејғәмбәримиз һәзрәти-Мәһәммәд(с), бүтүн пејғәмбәрләрдән үстүндүр.

Һәзрәти-Мәһәммәд Аллаһын сонунучу пејғәмбәридир, ондан сонра, башга бир пејғәмбәр кәлмәјәчәкдир.

СУАЛЛАР:



1. Эн үстүн пејғәмбәрләр кимләрдирләр?
2. Аллаһын сонунчу пејғәмбәринин ады нәдир?
3. Нә үчүн биз бүтүн пејғәмбәрләрә һөр-мәт едирик?

ҲӘЗРӘТИ-МӘҲӘММӘДИН УШАГЛЫҒЫ

Ҳәзрәти-Мәһәммәд (с) Мәккә аиләләринин бириндә анадан олду. Атасынын ады Әбдуллаһ, анасынын ады исә Амәнә иди.

О, анадан олмамыш атасы дүнјадан кетмишди. Ҳәзрәти-Мәһәммәд (с) дүнјаја кәлдикдән сонра, анасы ону бир дајәјә верди. Мәһәммәдин дајәсинин ады "Ҳәлимә" иди. Дајәси Мәһәммәди азад аб-һавада бәсләмәк үчүн ону сәһраја апарды.

Мәһәммәд (с) дөрд јашына долду. Бир күн, чобанларла чөлә кетмәк истәди. Ҳәлимә, онун сачларыны дарады. Тәзә палтар кејиндирди. Бојнуна нечә јашыл мунчуғу олан бојунбағы салды. Мәһәммәд (с) : "Бу бојунбағы нә үчүндүр?"- дејә сорушду.

Ҳәлимә деди:"Сәни чөлдә тәһлүкәдән горумаг үчүндүр."

Мәһәммәд, ону бојнундан ачыб атды вә деди: "Мәни бүтүн тәһлүкәләрдән горујан вардыр. Бу бојунбағыдан вә онун мунчугларындан бир фајда олмаз."

Ҳәлимә: "Сәни бүтүн тәһлүкәләрдән горујан

кимдир?” - дејә сорушдугда, Мәһәммәд (с) деди:-
”Бизи јарадан Аллах һамымызын да горујучусу-
дур.”

СУАЛЛАР:



1. Һәзрәти-Мәһәммәдин атасынын, анасынын вә дајәсинин ады нәдир?
2. Нә үчүн Һәзрәти-Мәһәммәд, о бојунбағыны өз бојнундан ачыб атды?

ОН ДӨРДҮНЧҮ ДӘРС

ҲӘЗРӘТИ-МӘҲӘММӘД(С) УШАГЛАРЛА МЕҲРИБАН ИДИ

Ҳөрмәтли Пејғәмбәримиз ушаглары чох сеvir вә онлара гаршы меһрибан иди. Ушаглары бојнуна миндирир, онларла бәрабәр јол кедәрди. Ушаглар севинир вә күлүрдүләр, Пејғәмбәр дә ушагларын



шадлығындан вә нәчиб күлүшләриндән севиниб вә күлүмсәјирди.

Бир күн ики кичик өвлады Һәсән вә Һүсәјни, дизи үстүндә әјләшдириб, өпүр вә сығаллајырды. Орадан қечән бир киши Пејғәмбәрин давранышыны көрдү. Тәәчүбләниб деди: "Мәним он ики өвладым вардыр, һәлә онлардан бирини дә олсун белә өпмәмишәм."

Пејғәмбәр, о дашүрәкли кишинин сөзләрини ешидиб кәдәрләнди вә деди: "Бу кишинин ахирәтдә чәннәтә кедәчәјини зәнн етмирәм."

Һөрмәтли Пејғәмбәримиз ушаглара салам вериб, дејирди: "Мән ушаглара салам вериб, онлара һөрмәт едирәм ки, мүсәлманлар да мәним давранышыма табе олуб, һәмишә ушаглары әзизләсинләр."

Бизим һөрмәтли Пејғәмбәримиз һәзрәти-Мәһәммәд (с), ушаглары мүсәлманлара тапшырыб дејәрди: "Еј мүсәлманлар! Еј валидејнләр! Ушаглары әзизләјин, онларла меһрибан олун. Чүнки, ушагларла меһрибан олмајан, биз мүсәлманлардан дејилдир."

**Бизим Пејғәмбәримиз ушагларла меһрибан иди вә ушагларын нәчиб күлүшүндән севи-
нәрди.**

СУАЛЛАР:



1. Пејғәмбәримизин ушагларла давранышы нечә иди?
2. Пејғәмбәримиз ушаглар һаггында нә тапшырырды?
3. Сиз дә пејғәмбәри севирсинизми? Нә үчүн?

**ИСЛАМ ДИНИ
ЭН ЈАХШЫ ЬӘЈАТ ҮЧҮН ЭН ЈАХШЫ
ДИН**

Пејғәмбаримиз һәзрәти-Мәһәммәд(с) бујурду:

”Мән сизин үчүн, дүнја вә ахирәтин бүтүн јахшылыгларыны кәтирмишәм. Аллаһ мәнә әмр едиб ки, дүнјанын бүтүн адамларыны Ислам дининә чағырым.”

ИСЛАМ ДИНИ НӘ ДЕМӘКДИР?

Һәзрәти-Мәһәммәдин Аллаһ тәрәфиндән кәтирдији еһкама ”Ислам дини” дејилир. Ислам, динләрин эн јахшысы вә эн мүкәммәлидир.

МҮСӘЛМАН КИМДИР?

Һәзрәти-Мәһәммәд(с)и Аллаһын сонунчу пејғәмбәри билиб, Ислам дининин еһкамына әмәл едән мүсәлмандыр.

Биз мүсәлманларын дин китабынын ады нәдир?

Бизим дин китабымызын ады ”Гур’ан”-дыр. Аллаһ бизә дүз јолу кәстәрмәк үчүн ону кәндәрмишдир.

Биз мүсэлманлар, Гур'ана һөрмәт едир вә еһкамларына әмәл едирик.

ГУР'АН СӘМАВИ КИТАБЛАРЫН СОНУНЧУСУДУР.

СУАЛЛАР:



1. Һәзрәти-Мәһәммәд Аллаһ тәрәфиндән кәтирдији пејғам һаггында халга нә де-
јирди?
2. Ислам дини нәдир?
3. Мүсәлман кимдир?
4. Биз мүсәлманларын дин китабынын
ады нәдир?
5. Биз Гур'ана нечә һөрмәт едирик?



*ИСЛАМ АДӘТ-ӘН'ӘНӘСИ ВӘ ӘХЛАГИЈЛАТЫ
ИЛӘ ТАНЫШЛЫГ*

Хејрхан ушаг

Тәмиз олмалыјыг

Хөрәк јемәк тәрзи

Әһәмијјәтли бир сағламлыг һөкмү

Ата-анаја һөрмәт

Мүәллимә һөрмәт

ОН АЛТЫНЧЫ ДӘРС

ХЕЈИРХАЪ УШАГ

Әһмәд, чох јахшы бир оғландыр. Һеч кими инчитмир. Бачысы вә гардашы илә сәмими вә меһрибандыр.

Бачысы Мәрјәм биринчи синифдә охујур. Әһмәд она көмәк едир ки, дәрсләрини јахшы өјрәнсин. Асудә вахтларында исә дәрсләрини охумагда өз мәктәб јолдашларына јардым едир.



Әһмәд, бүтүн ушаглара гаршы мәһәббәтли вә меһрибандыр. О, арзу едир ки, бүтүн ушаглар дәрсләрини јахшы өјрәнсинләр.

Достларындан биринә кағыз јахуд гәләм лазым олурса, Әһмәд әсиркәмир.

Әһмәд ездә дә, ата-анасына көмәк едир.

Әһмәд меһрибан вә хејирхаһ ушаг олдуғу үчүн һамы ону сефир вә һамынын јанында әзиз вә һөр-мәтлидир.

Бүтүн бунлара көрә Аллаһ да ону сефир вә она јахшы мүкафат верәчәкдир.

Гур'анда дејилир:

“АЛЛАҢ ХЕЈРХАҢЛАРЫ СЕФИР”

СУАЛЛАР:



1. Әһмәдин бачысы илә давранышы нә чүрдүр?
2. О, синифдашлары илә нечә давраныр?
3. Һәм Аллаһын, һәм дә халгын бизи сеvmәси үчүн нә етмәлијик?
4. Сиз нә кими ишләрдә валидејнләринизә көмәк едирсиниз?

ОН ЈЕДДИНЧИ ДӘРС

ТӘМИЗ ОЛМАЛЫҒ



Мәһәммәд тәмиз бир оғландыр.

Әл-үзүнү сабунла јујур.

Палтарларыны тәмиз сахлајыр.

Буна көрә һамы ону сеvir.

Аллаһ да тәмиз адамлары сеvir.

Һөрмәтли Пејғәмбәримиз һәзрәти-Мәһәммәд (с.ә.в.), сачыны дарамамыш, әл-үзүнү јумамыш, чиркли палтар кејмиш бир кишини көрдү. Пејғәмбәр нараһат олуб сорушду: "Нијә бу чүр доланырсан? Билмирсәнми ки, тәмизлик динин бир һиссәсидир? Билмирсәнми ки, Аллаһ тәмизләри сеvir? Мүсәлман һәмишә тәмиз олмалы вә Аллаһын не'мәтләриндән дүзкүн јарарланмалыдыр. Әлиниздә олан су илә үзүнүзү јујуб, тәмизләјин!"

Һөрмәтли пејғәмбәримиз һәзрәти-Мәһәммәд

.(с.э.в.) бујурмушдур:

**"ТЭМИЗЛИК ДИНИН БИР ЫССЭСИДИР.
МҮСЭЛМАН ЫМИШЭ ТЭМИЗ ОЛМАЛЫДЫР".**

СУАЛЛАР:



1. Өз эллэринизэ бахын, тэмиздирми?
Дырнагларыныз нечэ?
2. Дишлэринизи фырчалајырсынызми?
Күндэ нечэ дэфэ?
3. Нијэ Пејғәмбэр о кишидэн инчиди?
4. Пејғәмбэр тэмизлик һаггында нэ бујур-
мушдур?

ОН СӘККИЗИНЧИ ДӘРС

ХӨРӘК ЈЕМӘК ТӘРЗИ

Ислам дини, бизләрә һәјат тәрзини өјрәтмиш вә јахшы јашамаг үчүн фајдалы програмлар вермишдир. Бу дин бизим үчүн јемәк-ичмек тәрзини дә белә демишдир ки, онларын һамысына дүзкүн әмәл едәрсәк, сағлам вә хошбәхт оларыг.

Хөрәк јемәјин тәрзи:

1. Хөрәк јемәздән әввәл әлләринизи тәр-тәмиз јујун.

2. Хөрәји Аллаһын ады илә башлајыб "Бисмиллаһир-рәһманир-рәһим"-дејин.

3. Кичик тикәләр көтүрүн вә лазыми гәдәр чејнәјин. Чүнки, гида нә гәдәр артыг чејнәнәрсә, о



гэдэр асанлыгла һэзм олур. Беләликлә дә, инсанын сағламлығына көмәк едир.

4. Өз габағыныздакы хәрәкдән јејин, башгаларынын габағындакы хәрәјә әл узатмајын. Чох јемәјин.

5. Дојмаздан әввәл јемәкдән әл чәкин.

6. Хәрәкдән сонра, Аллаһа шүкр едәрәк-
-”Әлһәмду лиллаһи рәббил-әләмин”-дејин.

**Хәрәји јемәјә Аллаһын ады илә башлајыр,
Аллаһа шүкр етмәклә гуртарырыг.**

СУАЛЛАР:



1. Хәрәк јемәздән әввәл нә етмәлијик?
2. Кимин ады илә хәрәк јемәјә башлајырыг? Нә үчүн?
3. Кичик тикәми көтүрүрсүнүз? Бунун нә хејри вар?
4. Хәрәк једикдән сонра кимә тәшәккүр едирик?

ОН'ДОГГУЗУНЧНУ ДӘРС

***ӘҖӘМИҖҖӘТЛИ
БИР САҖЛАМЛЫГ ҺӨКМҮ***

Христиан бир һәким, имам Садиг әлејһиссаламдан сорушду: "Дин китабыңыз Гур'анда, сағламлыг һаггында бир сөз вармы? Пејғәмбәриниз сағламлыг һаггында бир һөкм верибми?"

Имам Садиг(ә) бујурду: "Бәли! Гур'ан белә дејир: "Јејин, ичин, амма исраф етмәјин".

Пејғәмбәримиз исә бујурмушдур: "Чох јемәјин! чүнки, хәстәликләр чох јемәкдән доғур".

Христиан һәкими ајаға галхыб деди: Сизин дин китабынызын нә көзәл вә мүкәммәл еһкамы вардыр! Пејғәмбәриниз сағламлыг һаггында нә мүкәммәл һөкм вермишдир!"

Гур'анда дејилир:

"ЈЕЈИН, ИЧИН, АММА, ИСРАФ ЕТМӘЈИН!"

СУАЛЛАР:



1. Гур'анда дејилэн бир сағламлыг һөкмү-
нү бәјан един.
2. Пејғәмбәрин сағямлыг һөкмүнү дејин.
3. Христиан һәкими Имам Садигин сөзлә-
риндән сонра, нә деди?

АТА-АНАҖА ЫӨРМӨТ

Ата-анамыз бизе һамыдан артыг меһрибандыр. Онлар, һәмишә бизим раһатлыг вә хошбәхтлиҗимизи истәҗир вә бунун үчүн чох зәһмәт чәкирләр.

Биз Аллаһа шүкр етмәлиҗик ки, ата-анамызы бизе меһрибан етмишдир.

Биз ата-анамыза һөрмәт етмәли вә онларын зәһмәтләринин гәдрини билмәлиҗик. Һәмишә онларын биздән разы галмаларына чалышмалыҗыг. Чүнки, онлар биздән разы галарса, Аллаһ да разы галачагдыр.

Гур'анда деҗилир:

**"АЛЛАҔДАН БАШҒАСЫНА ПӨРӨСТИШ
ЕТМӘҒИН ВӘ ӨЗ АТА-АНАҒЫЗА ЫӨРМӨТ
ЕДИН!"**


СУАЛЛАР:



1. Кимләр һамыдан артыг бизә меһрибандырлар?
2. Ата-анамыза гаршы вәзифәмиз нәдир?
3. Аллаһ кимдән разыдыр?
4. Гур'анда валидејнләр һаггында нә дејилмишдир?

МҮӘЛЛИМӘ ҺӨРМӘТ

Пејғәмбәримиз һәзрәти-Мәһәммәд(с) бујуарды:
"Мән халгын мүәллимијәм вә онлара диндарлыг
дәрсини өјрәдирәм."



Һәзрәти-Әли (ә) бујурмушдур: "Атана вә мүәлли-
минә һөрмәт, едиб, онларын ајағына дур!"

Дөрдүнчү имам һәзрәти-Сәччад (ә.) бујурмуш-
дур: "Шакирдин мүәллиминә гаршы бир нечә
мүһүм вәзифәси вардыр:

Биринчи: Өз мүэллиминэ чох һөрмәт етмәлидир.

Икинчи: Онун сөзләрини јахшыча динләмәлидир.

Үчүнчү: Мүэллим данышаркән она диггәт етмәлидир.”

Дөрдүнчү: Өјрәнмәк үчүн фикрини бир јерә топламалыдыр.

Бешинчи: Өз мүэллиминэ тәшәккүр етмәлидир.

Биз, бу көстәришләрә итаәт едирик. Өз мүэллимimizi севиб вә она һөрмәт едирик.

СУАЛЛАР:



1. Ким сизә јазыб-охумағы өјрәтмишдир?
2. Билмәдијиниз шејләри кимләр сизә өјрәдирләр?
3. Мүэллим синифә кирдикдә нә етмәлијик?
4. Дөрдүнчү имам, шакирдин мүэллимә гаршы вәзифәләри һаггында нә демишдир?



**ИМАМЛАР
ВӘ
ОНЛАРЫН КӨЗӘЛ ДАВРАНЫШЛАРЫ ИЛӘ
ТАНЫШЛЫГ**

*Он ики имам
Һәзрәти-Әли(ә) ушаглары севәрди
Һәзрәти имам Һәсән(ә)ин гонаглары
Һејванлара гаршы меһрибан олмалыјыг*

ОН ИКИ ИМАМ

Пејғәмбәр, Аллаһын әмри илә имамы тә'јин едир вә өз ишләрини она тапшырыр. Бизим он ики имамымыз вардыр. Имамларымыз бир-биринин ардынча халга рәһбәрлик едиб вә Аллаһын бују-ругларыны халга ајдынлашдырырлар.

**Биринчи: Һәзрәти-әмирәл-мө'миния имам
Әли әлејһиссәлам.**

Икинчи: Һәзрәти-имам Һәсән әлејһиссәлам.

Үчүнчү: Һәзрәти-имам Һүсејн әлејһиссәлам.

**Дөрдүнчү: Һәзрәти-имам Зејнәл-абидин әлеј-
һиссәлам.**

**Бешинчи: Һәзрәти-имам Мәһәммәд Багир
әлејһиссәлам.**

**Алтынчы: Һәзрәти-имам Чә'фәри-Садиг әлеј-
һиссәлам.**

**Једдинчи: Һәзрәти-имам Муса Казим әлејһис-
сәлам.**

Сәккизинчи: Һәзрәти-има́м Риза әлејһиссәлам.

Доггузунчу: Һәзрәти-има́м Мәһәммәд Тәги
әлејһиссәлам.

Онунчу: Һәзрәти-има́м Әлијјән-Нәги әлеј-
һиссәлам.

Он биринчи: Һәзрәти-има́м Һәсән Әскәри әлеј-
һиссәлам.

Он икинчи: Һәзрәти-Һөччәт ибнил-Һәсән
имами-заман әлејһиссәлам.

ИЈИРМИ УЧУНЧУ ДӘРС

ҺӘЗРӘТИ-ӘЛИ (Ә) УШАГЛАРЫ СЕВӘРДИ

Һәзрәти-Әли (ә) ушаглара, хүсусилә јетим ушаглара гаршы чох меһрибан иди. Бир ушағы ағлар көрдүкдә, әјилиб она салам верәрәк, кәзјашларыны



силирди, элини чијнинә гојуб, сорушарды: "Оғул, нә үчүн ағлајырсан? Ким сәни инчидиб? Кәл мәнимлә евә кедәк."

Беләликлә, ону евә апарыб, меһрибан бир атадан да јахшы она јетиширди. Евиндә ширни, бал, јахуд мејвә олсајды она вериб, бә'зән дә лап өз эли илә онун ағзына јемәк гојарды.

Һәзрәти-Әли әлејһиссәлам өз табеләринә тапшырырды:

"Шәһидләрин ушагларыны олдугча әзизләјин. Онлар, өз меһрибан аталарыны әлдән вермишләр, онлары горујуб сахлајын. Бунларын аталары, чиһад мејданында вә Ислам јолунда шәһид олмуш вә сизин бојнунузда һаглары вардыр. Онларын аиләләринә јетишиб, горумагла руһларыны севиндирин."

Һәзрәти-Әлинин өзү дә, һәмишә шәһидләр аиләсинин көрүшүнә кедәр, онларын кефини сорушарды. Лазым олсајды, онлара јардым едәрди.

СУАЛЛАР:



1. Һәзрәти-Әлинин ушагларла давранышы нечә иди?
2. Һәзрәти-Әли, шәһидләрин ушаглары һаггында өз табеләринә нә бујурурду?

**ҺӘЗРӘТИ
ИМАМ ҺӘСӘН(Ә)ИН ГОНАГЛАРЫ**

Һәзрәти-имам Һәсән (ә) јохсулларла дост вә онлара гаршы меһрибан иди. Бир күн јолда нечә јохсуд көрдү ки, әјләшиб хәрәк јејирдиләр. Онларын хәрәји гуру чәрәкдән ибарәт иди. Онлар, һәзрәти-имам Һәсәни көрдүкдә: "Кәл бизимлә хәрәк је" - дедиләр.

Һәзрәти-имам Һәсән(ә) атдан ениб, онларын јанында әјләшди, вә: "Еј гардашлар - деди, -Мән сизин дә'вәтинизи гәбул етдим. Инди исә сиздән хаһиш едирәм ки, мәнә гонаг олуб, евимә кәлин".

Онлар да имамын дә'вәтини гәбул етдиләр.

Имам Һәсән(ә) евә кедиб деди: "Һөрмәтли гонагларым вардыр, онлара ән јахшы хәрәкләри һазырлајын!"

Гонаглар имамын евинә кәлдиләр. Һәзрәти-имам онлары һөрмәтлә гәбул етди. Онлар, чох севиндиләр. Һәзрәти-имам Һәсән јохсуллара гаршы чох

меһрибан иди. Онлара көмөк едәрди. О, өз һәјаты дөврүндә нечә дәфә вар-дөвләтини онларла өз арасында бөлдү.

**Һәзрәти-имаһ Һәсән (ә)
јохсуллара дост вә меһрибан иди.**

СУАЛЛАР:



1. Һәзрәти-имаһ Һәсән(с) јохсул гонагларына нечә хөрәк һазырламышды?
2. Һәзрәти-имаһ Һәсән (ә)јохсул вә меһтачларла нечә давранырды?
3. Сиз бу һекајәдән һансы нәтичәләри әлдә едирсиниз?

**ҲЕЈВАНЛАРА
ГАРШЫ МЕНРИБАН ОЛМАЛЫҒЫ**

Бир күн һәзрәти-имам Һәсән (ә) бир бағда хәрәк јејирди. Бир ит гаршысында дајаныб бахырды. Имам Һәсән(ә) бир тикә өз ағзына гојур, бир тикә дә итә атырды. Ит ону јејир, тәшәккүр үчүн, гујруғуну булајырды. Сонра, зинкилдәјиб, јенә о һәзрәтә бахырды. Имам Һәсән(ә) јенә она хәрәк атырды.

Ордан өтән бир киши ирәли кәлиб деди:”Изн верин бу ити вуруб, говум. Бәлкә, сиз раһатлыгла хәрәк јејәсиниз.”

Имам Һәсән(ә):”Јох! Јох! - деди - бу иши көрмә! Бу дилсизи Аллаһ јаратмышдыр. Аллаһ ону севир, о ачдыр, мән Аллаһдан утанырам, онун не’мәт-ләрини јејәм, амма јаратдығы һејвана вермәјәм, ахы о ачдыр, мәнә бахыр”.

СУАЛЛАР:



1. Һәзрәти-имам Һәсән(ә) итә нә чүр хәрәк верирди?
2. Нијә имам Һәсән о кишијә, ити говмаг үчүн, изн вермәди?
3. Биз һејванларла нечә давранмалыыг?





ДИНЕЪКАМЫ ИЛӘ ТАНЫШЛЫГ

Дәстәмаз

Намаз

ДӘСТӘМАЗ

Намаз гылмаг истәјән, өнчә ашағыдакы тәртиб-лә дәстәмаз алмалыдыр:

1. Нијјәт едирик ки, Аллаһын әмрини јеринә јетириб, онун разылығыны әлдә етмәк үчүн дәстәмаз алырыг.

2. Үзүмүзү башымызын түкү чыхан јердән чәнә-мизә кими јухарыдан ашағыја јујарыг.




3. Сағ голумузу, дирсәкдән бармагларымызын учуна кими јухарыдан ашағыја доғру јујарыг.

4. Сол әлимизи дә сағ әлимиз кими јујаруг.



5. Сағ әлимизи јаш икән башымызын өн һиссә-
синә јухарыдан ашағыја чәкирик.





6. Сағ әлимизи јаш икән, сағ ајағымызын бармагларынын учундан дикәлмиш һиссәсинә кими чәкирик.

7. Сол әлимизи јаш икән, сол ајағымызын бармагларынын учундан дикәлмиш һиссәсинә кими чәкирик.

Ата-ананыздан, јахуд мүәллиминизин өнүндә дәстсмаз алыб, онлардан сорушун: Мәним дәстәмзым дүздүр?

НАМАЗ

Аллаһа шүкүр етмәк үчүн эн јахшы јол, намаз гылмагдыр.

Ислам, ата-аналара эвр едир ки, өз өвладларына намаз өјрәтсинләр, онлара једди јашындан намаз гылмағы өјрәдиб, ардычыл олараг намазы хатырлададыб, намаз гылмагларыны истәсинләр.

Аллаһ илә данышмаг үчүн, тәмиз олмалыјыг. Өнчә дәстәмаз алыр, тәмиз бәдән вә палтарла гибләјә доғру дајаныб, **الله أكبر** (Әллаһу әкбәр) дејиб намаза башлајырыг. Намаз гыларкән бири илә данышмырыг. Ојан-бујана бахмајыр, јемирик вә күлмүрүк.

Намазда Һәмд сурәсини вә башга бир сурәни (мисал үчүн Тәһид сурәсини) охујуруг.

Мүәллиминиз о сурәләри сизә охусун, сиз исә онлары эзбәрләјин.

БЭМД ⁽¹⁾ СУРЭСИ

بِسْمِ اللّٰهِ الرَّحْمٰنِ الرَّحِیْمِ
* الْحَمْدُ لِلّٰهِ رَبِّ الْعَالَمِیْنَ * الرَّحْمٰنِ الرَّحِیْمِ *
* مَا لِکَ یَوْمَ الدِّیْنِ * اِیَّاکَ نَعْبُدُ وَاِیَّاکَ نَسْتَعِیْنُ *
اِهْدِنَا الصِّرَاطَ الْمُسْتَقِیْمَ * صِرَاطَ الَّذِیْنَ اَنْعَمْتَ
عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ *



ТОВЬИД ⁽²⁾ СУРЭСИ

بِسْمِ اللّٰهِ الرَّحْمٰنِ الرَّحِیْمِ
قُلْ هُوَ اللّٰهُ اَحَدٌ * اللّٰهُ الصَّمَدُ * لَمْ یَلِدْ وَاَمْ
یُوْلَدْ * وَاَمْ یَکُنْ لَهُ کُفُوًا اَحَدٌ *

1- Бисмиллаһир-рәһманир-рәһим * Әлһәмду лиллаһи
рәббил-аләмин * Әррәһманир-рәһим * Малики јәвмид-дин
* Ијјакә нә'буду вә ијјакә нәстә'ин * Еһдинәс-сиратәл-
мустәгим * Сиратәл-ләзинә ән'әмтә әләјһим * Ғәјрил-
мәғзуби әләјһим вә ләз-заллин *

2- Бисмиллаһир-рәһманир-рәһим * Гул һувәллаһү әһәд
* Әллаһус-сәмәд * Ләм јәлид вә ләм јуләд * Вә ләм јәкун
ләһу куфувән әһәд *

